



Il-Qniepen

Ahna ngħidu li l-banda ddoqq u anke l-qniepen idoqqu. Il-banda jew l-orkestra u l-qniepen huma lkoll strumenti ta' daqq, imma hu wisq iżjed hafif titgħallem iddoqq qanpiena, għax dan isir bla tant bżonn ta' teorija u eżerċizzju, milli xi strument tal-korda jew tan-nifs li jkunu jehtieġu tant studju ta' teorija u ta' pratika.

Fid-dinja jinsabu tant xorta ta' qniepen, differenti fil-qies u fl-armonija u li xi whud minnhom għandhom fama dinjija. Hafna huma l-funderiji li jinsabu fid-dinja u li tant minnhom huma maghrufa u mfahhra hafna. Anke f'Malta kellna xi funderiji u forsi għad hemm ukoll illum; jidher ukoll li kien hemm xi wahda f'Għawdex, għax kif jingħad, xi qniepen kienu maħduma f'Għawdex u kienu magħmula minn xi kanuni tal-bronż li kienu f'xi fortifikazzjonijiet f'Għawdex.

Hemm legġenda li tghid li kien ix-xitan li vvinta l-qanpiena u vvintaha biex inaqqas mit-talb. Qabel ma ddendlu l-qniepen fil-knejjes, id-devoti kienu jmorru kmieni għat-talb u għall-funzjonijiet, u għalhekk kien ikollhom hin twil għat-talb, imma meta mbagħad bdew jindaqqu l-moti għas-sevizzi reliġjużi, in-nies bdew imorru l-knisja f'hinijiet fissi u għalhekk tnaqqas hafna l-hin tat-talb u b'hekk ix-xitan irnexxielu jnaqqas it-talb. L-użu tal-qniepen dahal fil-knejjes bħala strument li jsejjah il-

fidili għal-liturgija, haġa li kienet ġa' maghrufa fost il-pagani u l-użu tagħhom kien ukoll ġa' maghruf fil-katakombi. Fis-seklu sitta l-użu tal-qniepen kien ġa' dahal sew fil-monasteri u fil-knejjes u l-Papa Stiefnu II kien irregala tliet qniepen lill-bażilka Vatikana. Għall-bidu il-kies tagħhom kien dak ta' qniepen żgħar, imma malajr inbidel f'wiehed kbir tant

li fis-seklu hmistax il-qanpiena Mater gloriosa tal-katidral ta' Erfurt fil-Ġermanja kienet tiżien 13 il-tunnellata u l-qniepen kienu jiġu ddekorati b'iskrizzjonijiet u figuri sagri. Il-Knisja dahlet l-użu li tbierrek dawk il-kniepen magħmulha għas-servizzi liturġiċi.

Dawn il-qniepen idoqqulna moti ta' ferħ fil-festi u wkoll tokki ta' niket biex nitolbu għall-mejtin. Minnhom nisimghu hierġin daqq għall-adorazzjoni, għall-

quddies u għall-hin ta' l-Angelus, allura fit-tmienja, f'nofsinhar u fl-Ave Marija, biex ifakkruna fl-Inkarnazzjoni tal-Verb magħmul Bniedem u kull nhar ta' Ġimgħa fit-tlieta biex ifakkruna fil-mewt tal-Mulej Ġesu, nhar ta' Hamis wara t-tokki ta' l-Ave Marija, b'mota solenni jfakkruna fit-twaqqif ta' l-Ewkaristija mqaddsa. Kulljum imbagħad tard filgħaxija jindaqqu wkoll xi noti biex niftakru f'hutna l-mejtin kollha. U sew li nżommu shiħa dawn id-drawwiet għezież u b'hekk is-sens tat-talb jibqa' shiħ fina.

D.K.C.



Grech Aluminium (former of Xuereb Aluminium)

Mario Grech
Managing Director

57 Triq il-Gnien, Għajnsielem
Tel: 2155 3161 Fax: 2156 2993 Mob: 9943 5725